



ਪੰਜਾਬ ਸਰਕਾਰ ਵਲੋਂ ਪੰਜਾਬ ਦੇ ਨੌਜਵਾਨ ਲੜਕੇ ਅਤੇ ਲੜਕੀਆਂ ਦੀ ਬੇਹਤਰੀ ਅਤੇ ਟ੍ਰੇਨਿੰਗ ਲਈ ਵੱਖ-ਵੱਖ ਪ੍ਰੋਗਰਾਮ ਉਲੀਕੇ ਜਾਂਦੇ ਹਨ । ਇਸੇ ਮੰਤਵ ਨੂੰ ਮੁੱਖ ਰੱਖਦੇ ਹੋਏ ਪੰਜਾਬ ਵਿਚ ਵੱਖ-ਵੱਖ ਸਥਾਨਾਂ ਤੇ ਅਪ੍ਰੈਂਟਿਸਸ਼ਿਪ ਕੈਂਪ ਲਗਾਏ ਜਾ ਰਹੇ ਹਨ । ਇਸ ਮੁਹਿਮ ਤਹਿਤ ਅੱਜ ਮਿਤੀ 07-04-22 ਨੂੰ ਸਰਕਾਰੀ ਉਦਯੋਗਿਕ ਟੀਚਰ ਟ੍ਰੇਨਿੰਗ ਸੰਸਥਾ (ਇ.), ਪਟਿਆਲਾ ਵਿਖੇ ਇਹ ਅਪ੍ਰੈਂਟਿਸਸ਼ਿਪ ਕੈਂਪ ਲਗਾਇਆ ਗਿਆ । ਇਸ ਕੈਂਪ ਵਿਚ ਲੱਗਭੱਗ 137 ਉਮੀਦਵਾਰਾਂ ਨੇ ਭਾਗ ਲਿਆ । ਕੈਂਪ ਵਿਚ ਪੰਜਾਬ ਸਰਕਾਰ ਦੁਆਰਾ ਲੜਕੇ ਅਤੇ ਲੜਕੀਆਂ ਨੂੰ ਅਪ੍ਰੈਂਟਿਸਸ਼ਿਪ ਸਬੰਧੀ ਅਤੇ ਸਵੈਂ-ਰੁਜ਼ਗਾਰ ਪ੍ਰਾਪਤ ਕਰਨ ਦੇ ਚਾਹਵਾਨਾਂ ਲਈ ਜਾਣਕਾਰੀ ਦੇਣ ਹਿੱਤ ਸਰਕਾਰ ਦੇ ਸਬੰਧਤ ਵੱਖ-ਵੱਖ ਵਿਭਾਗਾਂ ਦੇ ਨੁਮਾਇੰਦਿਆਂ ਨੇ ਸ਼ਿਰਕਤ ਕੀਤੀ । ਇਸ ਕੈਂਪ ਵਿਚ ਸ੍ਰੀ ਹਰਵਿੰਦਰ ਸਿੰਘ, ਫੰਕਸ਼ਨਲ ਮਨੇਜਰ ਡੀ.ਆਈ.ਸੀ. ਵਲੋਂ ਮੁੱਖ ਮਹਿਮਾਨ ਦੇ ਤੌਰ ਤੇ ਅਤੇ ਸ੍ਰੀ ਵੀ.ਕੇ. ਬਾਂਸਲ, ਡਿਪਟੀ ਡਾਈਰੈਕਟਰ, ਗੇ. ਆਈ.ਟੀ.ਆਈ. ਮਾਡਲ ਟਾਊਨ, ਪਟਿਆਲਾ ਜੀ, ਵਲੋਂ ਉਦੇਚੇ ਤੌਰ ਤੇ ਸ਼ਿਰਕਤ ਕੀਤੀ ਗਈ । ਇਸ ਕੈਂਪ ਵਿਚ ਸਭ ਤੋਂ ਪਹਿਲਾਂ ਸ਼੍ਰੀਮਤੀ ਸਿੰਘੀ ਸਿੰਗਲਾ ਡਾਈਰੈਕਟਰ, ਈ.ਜੀ.ਐਸ.ਡੀ.ਟੀ.ਓ. ਵਲੋਂ ਆਏ ਉਮੀਦਵਾਰਾਂ ਨੂੰ ਸੰਬੋਦਨ ਕੀਤਾ । ਆਪਣੇ ਸੰਬੋਦਨ ਵਿਚ ਸ਼੍ਰੀਮਤੀ ਸਿੰਗਲਾ ਨੇ ਐਨ.ਏ.ਪੀ.ਐਸ. ਅਧੀਨ ਆਉਂਦੇ ਅਪ੍ਰੈਂਟਿਸਸ਼ਿਪ ਸਬੰਧੀ ਅਤੇ ਉਨਾਂ ਦੇ ਵਿਭਾਗ ਦੁਆਰਾ ਲੜਕੇ ਅਤੇ ਲੜਕੀਆਂ ਲਈ ਚਲਾਏ ਜਾ ਰਹੇ ਮੁਫਤ ਆਨ-ਲਾਈਨ ਅਤੇ ਆਫ-ਲਾਈਨ ਕੋਰਸਾਂ ਬਾਰੇ ਜਾਣਕਾਰੀ ਦਿੱਤੀ । ਸ਼੍ਰੀਮਤੀ ਸਿੰਗਲਾ ਤੋਂ ਬਾਅਦ ਸ੍ਰੀ ਰਾਜੀਵ ਸਰਹਿੰਦੀ, ਡਾਈਰੈਕਟਰ, ਆਰ.ਐਸ.ਈ.ਟੀ.ਆਈ. ਜੀ ਵਲੋਂ ਉਨਾਂ ਦੇ ਵਿਭਾਗ ਵਲੋਂ ਉਮੀਦਵਾਰਾਂ ਲਈ ਸਰਕਾਰ ਵਲੋਂ ਚਲਾਏ ਜਾ ਰਹੇ ਮੁਫਤ ਹੁਨਰ ਕੋਰਸਾਂ ਬਾਰੇ ਜਾਣਕਾਰੀ ਦਿੱਤੀ ਅਤੇ ਉਨਾਂ ਇਹ ਵੀ ਦੱਸਿਆ ਕਿ ਸਰਕਾਰ ਦੇ ਇਨ੍ਹਾਂ ਕੋਰਸਾਂ ਦਾ ਲਾਭ ਹਰ ਵਰਗ ਦੇ ਉਮੀਦਵਾਰ ਲੈ ਸਕਦੇ ਹਨ, ਐਸ.ਸੀ. ਅਤੇ

ਬੀ.ਸੀ. ਵਰਗ ਅਤੇ ਪੇਂਡੂ ਅਤੇ ਸ਼ਹਿਰੀ ਖੇਤਰਾਂ ਵਿਚ ਆਪਣਾ ਕੰਮ ਜਾਂ ਆਪਣੀਆਂ ਸੇਵਾਵਾਂ ਦੇਣ ਵਾਲੇ ਉਮੀਦਵਾਰਾਂ ਨੂੰ ਸਬਸਿਡੀ ਵੀ ਦਿੱਤੀ ਜਾਂਦੀ ਹੈ ।

ਕੈਂਪ ਵਿਚ ਮੁੱਖ ਮਹਿਮਾਨ ਦੇ ਤੌਰ ਤੇ ਸ਼ਿਰਕਤ ਕਰ ਰਹੇ ਸ੍ਰੀ ਹਰਵਿੰਦਰ ਸਿੰਘ ਜੀ, ਫੰਕਸ਼ਨਲ ਮਨੇਜਰ ਡੀ.ਆਈ.ਸੀ. ਨੇ ਦੱਸਿਆ ਕਿ ਸਰਕਾਰ ਦੇ ਵੱਖ-ਵੱਖ ਅਦਾਰਿਆਂ ਵਲੋਂ ਦਿੱਤੀ ਜਾਣ ਵਾਲੀ ਸਹਾਇਤਾ ਨਾਲ ਕੋਈ ਵੀ ਯੋਗ ਉਮੀਦਵਾਰ ਆਪਣਾ ਕਾਰੋਬਾਰ ਸਥਾਪਤ ਕਰ ਸਕਦਾ ਹੈ, ਉਨ੍ਹਾਂ ਦੇ ਵਿਭਾਗ ਵਲੋਂ ਕਾਰੋਬਾਰ ਸ਼ੁਰੂ ਕਰਨ ਲਈ ਕਈ ਤਰਾਂ ਦੇ ਲੋਨ ਦਿੱਤੇ ਜਾਂਦੇ ਹਨ । ਜਿਸ ਵਿਚ ਪ੍ਰੋਜੈਕਟ ਦੇ ਹਿਸਾਬ ਨਾਲ 25 ਲੱਖ ਤੱਕ ਦੇ ਲੋਨ ਲਏ ਜਾ ਸਕਦੇ ਹਨ । ਉਨ੍ਹਾਂ ਆਏ ਨੌਜਵਾਨਾਂ ਨੂੰ ਸਰਕਾਰ ਵਲੋਂ ਦਿੱਤੀ ਜਾ ਰਹੀ ਹਰ ਤਰਾਂ ਦੀ ਸਹਾਇਤਾ ਬਾਰੇ ਵੱਡਮੁੱਲੀ ਜਾਣਕਾਰੀ ਦਿੱਤੀ ਅਤੇ ਆਪਣੇ ਕਾਰੋਬਾਰ ਸ਼ੁਰੂ ਕਰਨ ਲਈ ਪ੍ਰੇਰਿਤ ਕੀਤਾ ।

ਅੰਤ ਵਿਚ ਸੰਸਥਾ ਦੇ ਪ੍ਰਿੰਸੀਪਲ ਸ਼੍ਰੀਮਤੀ ਹਸਵਿੰਦਰ ਕੌਰ, ਜੀ ਵਲੋਂ ਆਏ ਮਹਿਮਾਨਾਂ ਦਾ ਧੰਨਵਾਦ ਕੀਤਾ ਅਤੇ ਭਵਿੱਖ ਵਿਚ ਵੀ ਅਜਿਹੇ ਪ੍ਰੋਗਰਾਮ ਕਰਦੇ ਰਹਿਣ ਲਈ ਆਏ ਮਹਿਮਾਨਾਂ ਨੂੰ ਅਪੀਲ ਕੀਤੀ ਤਾਂ ਜੋ ਇਸ ਸੰਸਥਾ ਅਤੇ ਇਲਾਕੇ ਦੇ ਵਸਨੀਕ ਨੌਜਵਾਨਾਂ ਨੂੰ ਅਜਿਹੀ ਵੱਡਮੁੱਲੀ ਜਾਣਕਾਰੀ ਮਿਲਦੀ ਰਹੇ ਅਤੇ ਉਹ ਸਰਕਾਰ ਦੁਆਰਾ ਚਲਾਈਆਂ ਜਾ ਰਹੀਆਂ ਵੱਖ-ਵੱਖ ਸਕੀਮਾਂ ਦਾ ਲਾਭ ਲੈ ਸਕਣ । ਇਸ ਮੌਕੇ ਸ਼੍ਰੀਮਤੀ ਨਵਨੀਤ ਕੌਰ, ਫੰਕਸ਼ਨਲ ਮਨੇਜਰ ਡੀ.ਆਈ.ਸੀ. ਸ੍ਰੀ ਬਲਵੰਤ ਸਿੰਘ ਢਿੱਲੋਂ ਏ.ਏ.ਏ. (ਜੂਨੀ.), ਸ੍ਰੀ ਜਗਜੀਤ ਸਿੰਘ, ਇੰਸਟਰਕਟਰ ਗੋ. ਆਈ.ਟੀ.ਆਈ. ਮਾਡਲ ਟਾਊਨ, ਪਟਿਆਲਾ, ਸ੍ਰੀ ਸਤਿੰਦਰ ਕੁਮਾਰ, ਗੋ. ਆਈ.ਟੀ.ਆਈ. ਮਾਡਲ ਟਾਊਨ, ਪਟਿਆਲਾ, ਸੰਸਥਾ ਦੇ ਸ਼੍ਰੀਮਤੀ ਅੰਜਨਾ, ਸੁਪਰਡੈਂਟ, ਸ਼੍ਰੀਮਤੀ ਆਸ਼ੀਮਾਂ ਗੋਇਲ, ਸ਼੍ਰੀਮਤੀ ਰਜਿੰਦਰ ਕੌਰ, ਮਿਸ ਹਰਜੀਤ ਕੁਮਾਰੀ, ਸ਼੍ਰੀਮਤੀ ਮਨਦੀਪ ਕੌਰ, ਸ਼੍ਰੀਮਤੀ ਸੋਨੂੰ ਸਤੀਜਾ, ਸ੍ਰੀ ਅਮਰਜੀਤ ਸਿੰਘ, ਸ੍ਰੀ ਉਮੇਸ਼ ਗੇਰਾ, ਸ਼੍ਰੀਮਤੀ ਰਾਜਬੀਰ ਕੌਰ, ਸ਼੍ਰੀਮਤੀ ਰਾਜ ਰਾਣੀ, ਸ਼੍ਰੀਮਤੀ ਨੀਨਾ, ਸ਼੍ਰੀਮਤੀ ਮਨੀਸ਼ਾ ਅਤੇ ਬਾਕੀ ਸਟਾਫ ਹਾਜ਼ਰ ਰਹੇ ।